

Kakaňdyr

Category: Goşgular, Kitapcy
написано kitapcy | 23 января, 2025
Kakaňdyr KAKAŇDYR

Durmuş hatardan doly,
Öwreder, görkezer ýoly,
Erte ýykylmazyň ýaly,
Goramaýan kakaňdyr.

Ýeňişinde: -Bah... -diýdi,
Ýykylaňda: -Ah... -diýdi,
Gatnaşykda bähbidi,
Aramaýan kakaňdyr.

Her bir zatlar azaply,
Her bir zatlar hasaply,
Bu durmuşda gazaply,
Daramaýan kakaňdyr.

Agrasdyr sataşanda,
Suw berer ataşynda,
Gahara tutaşanda,
Köremeýän kakaňdyr.

Mertlik pederden, meger,
Gaýrat ýüregi ýeňer,
Halyň teň bolsa eger,
Soramaýan kakaňdyr.

Ahmet ARAZOW. Goşgular